

ಸಮೆಸ್ತ ಸಾಂತಾಂ ಭಕ್ತಾಂಚಿ ಪರಬ್

1, ನವೆಂಬರ್ 2023

ಮೊಗಾಚ್ಯಾಂನೊ, ಆಜ್ ಸಮೆಸ್ತ ಸಾಂತಾಂ ಭಕ್ತಾಂಚ್ಯಾ ಪರ್ವೆ ದಿಸಾ, ಸೊಮ್ಯಾಚ್ಯಾ ಜಿವ್ಣಾಂತ್ ವಾಂಟೊ ಘೆಂವ್ಚ್ಯಾಕ್ ಸಾಂಗಾತಾ ಆಯ್ಲಾಂವ್. ಆಯ್ಚಿ ದೇವ್‌ಸ್ತುತಿ "ಸಾಂತ್ ಭಕ್ತ ಸಂಸಾರಿ ಜಿವಿತಾಂತ್ ಸರ್ಗಿಂಚಿ ವಾಟ್ ದಾಕೊಂವ್ಕ್ ಆಮ್ಕಾಂ ಪ್ರೇರಣ್" ಮ್ಹಳ್ಳೊ ಸಂದೇಶ್ ದಿತಾ. ಪವಿತ್ರ ಸಭಾ ಆಯ್ಚಿ ದಿಸಾ ಸಮೆಸ್ತ ಸಾಂತಾಂ ಭಕ್ತಾಂಚೊ ಉಗ್ಡಾಸ್ ಕಾಡುನ್ ತಾಂಕಾಂ ಮಾನ್ ದಿತಾ. ಆಮ್ಕಾಂ ಸಾಂತಾಂಚಿ ಭಾಗೆವಂತ್ ಜಿಣಿ ಪ್ರೇರಣ್. ಪವಿತ್ರ ಸಭೆಚೆ ಚರಿತ್ರಂತ್ ಸಾಂತಾಂಚೆ ವೊಳೆರಿಂತ್ ಜಾಯ್ತಿಂ ನಾಂವಾಂ ಆಸಾತ್. ತಾಣೆಂ ಸಂಸಾರಿ ಜಿವಿತಾಂತ್ ಸರ್ವಾಂ ಪ್ರಾಸ್ ಕ್ರಿಸ್ತಾಚೊ ಅಧಿಕ್ ಮೋಗ್ ಅನಿ ಪಾಟ್ಲಾವ್ ಕರುನ್, ಕ್ರಿಸ್ತಾನ್ ಹಾಡ್ಲೆ ಸೊಡ್ವಣ್ಯೆಚೆ ಕುರ್ಪೆಂತ್ ಭೊವ್ ಲಾಗ್ತಿಲ್ಯಾನ್ ವಾಂಟೊ ಘೆತ್ಲೊ. ಆಜ್ ಸರ್ಗಾರ್ ಆಸ್ಚ್ಯಾ ತ್ಯಾ ಸರ್ವಾಂಚೊ ಉಗ್ಡಾಸ್ ಕಾಡ್ತಾಂವ್. ತಾಂಚಿ ಜಿಣಿ ಆಧುನಿಕ್ ಕಾಳಾರ್ ಆಮ್ಕಾಂ ಸರ್ಗಿಂಚಿ ವಾಟ್ ಸೊದುಂಕ್ ಪ್ರೇರಣ್ ಜಾಂವ್.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಉಗ್ಡಾಪಣ್ 7:2-4,9-14
ಅಂತರ್‌ಗೀತ್ : ಕೀರ್ತನ್ 24
ದುಸ್ರೆಂ ವಾಚಪ್ : 1 ಜುವಾಂವ್ 3:1-3
ಸುವಾರ್ತಾ : ಮಾತೆವ್ 5:1-12

ಮಿಸಾಚಿಂ ಗಿತಾಂ:

ಪ್ರವೇಶ್ : A 6
ಭೆಟೊವ್ಣಿ : C 48
ಕುಮ್ಲಾರ್ : D 60
ನಿರ್ಗಮನ್ : F 11

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ಮೊಗಾಚ್ಯಾಂನೊ, ದೇವ್ ಕಾಕುಳ್ತೆನ್ ಭರ್ಲೊ. ಆಪ್ಲಿ ಉದಂಡ್ ಕಾಕುಳ್ತೆ ಆಮ್ಕಾಂ ನಿರಂತರಿ ವಾಂಟ್ತಾ. ತಾಚಿ ಕಾಕುಳ್ತೆ ಮಾಗುನ್ ಸಮೆಸ್ತ ಸಾಂತಾ ಭಕ್ತಾಂ ಸಾಂಗಾತಾ ಮೆಳುನ್ ಆಮ್ಚಿಂ ಮಾಗ್ಣಿಂ ಸರ್ವೆಸ್ವರಾ ದೇವಾಕ್ ಭೆಟವ್ಯಾಂ:

1. ಸರ್ಗಿಂಚಾ ಬಾಪಾ, ಪವಿತ್ರ ಸಭೆಚ್ಯಾ ಸರ್ವ್ ಮುಕೆಲ್ಯಾಂನಿ ಸಾಂತಾ ಭಕ್ತಾಂಚ್ಯಾ ಪ್ರೇರಣಾನ್ ಸಗ್ಳೆ ದೇವ್‌ಪರ್ಜೆಕ್ ವ್ಹಡ್ ಉರ್ಬೆನ್ ಸರ್ಗಿಂಚಿ ವಾಟ್ ದಾಕೊಂವ್ಚ್ಯಾ ವಾವ್ರಾಂತ್ ತುಜೆ ದೈವಿಕ್ ಕುರ್ಪೆನ್ ತಾಂಕಾಂ ಭರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ಗಾಂವ್ಚ್ಯಾ ಸರ್ವ್ ರಾಜಕೀಯ್ ಆನಿ ಸರ್ಕಾರಿ ಮುಕೆಲ್ಯಾಂನಿ ಆಪ್ಣಾಚಿ ಜವಾಬ್ದಾರಿ ಸಮ್ಜುನ್ ದುಬ್ಳ್ಯಾ ಆನಿ ಕಷ್ಟತಲ್ಯಾ ಲೊಕಾ ಥಂಯ್ ದಯಾ ದಾಕೊವ್ನ್ ತಾಂಚ್ಯಾ ಸರ್ವ್ ಗರ್ಜಾಂಕ್ ಪಾವುನ್ ನವಿ ಸಮಾಜ್ ರೂಪಿತ್ ಕರ್ಚ್ಯಾ ವಾವ್ರಾಂತ್ ತಾಂಕಾಂ ಬಳಾಧಿಕ್ ಕರ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಂತ್ಲ್ಯಾ ಮ್ಹಾಲ್ಗಡ್ಯಾಂ ಆನಿ ಪಿಡೆಸ್ತಾಂಕ್ ಮಾನ್ ಆನಿ ಗೌರವ್ ದಿವ್ನ್ ಮೊಗಾನ್ ತಾಂಚಿ ಜತನ್ ಘೆವ್ನ್, ಉತರ್ ಪ್ರಾಯೆರ್ ತಾಂಕಾಂ ಸಾಂಗಾತ್ ದಿವ್ನ್ ತಾಂಕಾಂ ಸರ್ವ್ ರಿತಿನ್ ಆಧಾರ್ ದಿಂವ್ಚೆಂ ಬರೆಂ ಮನ್ ಆಮ್ಚೆ ಥಂಯ್ ರಚ್ ಮ್ಹಣ್ ಮಾಗ್ತಾಂವ್.

4. ಸಮೆಸ್ತ ಸಾಂತಾ ಭಕ್ತಾಂಕ್ ಮಾನ್ ಪಾಟಯ್ತಾನಾ ತಾಂಚೆ ಭಾವಾರ್ಥಿ ಜಿಣಿಯೆಚಿ ದೇಖ್, ತಾಂಚೆಂ ಆದರ್ಶ್ ಜಾವ್ನ್ ಘೆವ್ನ್, ಜಿಣಿಯೆಚ್ಯಾ ಸರ್ವ್ ಘಡಿತಾಂನಿ ತಾಂಚ್ಯಾ ಮೆಟಾಂನಿ ಚಲುಂಕ್ ಆಮ್ಕಾಂ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

5. ಆಜ್ ಎವ್ಕರಿಸ್ತಾಂತ್ ಆಮಿ ವಾಂಟೊ ಘೆತಾನಾ, ಆಮಿ ಎವ್ಕರಿಸ್ತಾಚೊ ಚಡ್ ಮೋಗ್ ಕರುನ್, ಉರ್ಬೆನ್ ವಾಂಟೊ ಘೆವ್ನ್, ಅತ್ಮಿಕ್ ಬರೆಪಣ್ ಸಂಸಾರಿ ಜಿವಿತಾಂತ್ ಆಪ್ಣಾಂವ್ಕ್ ತುಜ್ಯಾ ಆಶೀರ್ವಾದಾನ್ ಭರ್ ಮ್ಹಣ್ ಮಾಗ್ತಾಂವ್.

ಯಾಜಕ್: ದೇವಾ ಮೊಗಾಳಾ, ಆಮ್ಚಿಂ ಮಾಗ್ಣಿಂ ತುಂ ಸ್ವಿಕಾರ್ ಕರ್. ಆಮ್ಕಾಂ ಸರ್ವಾಂಕ್ ಭಾಗೆವಂತ್ಪಣಾನ್ ಜಿಯೆಂವ್ಕ್ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್, ಕ್ರಿಸ್ತಾ ಆಮ್ಚ್ಯಾ ಸೊಮಿಯಾ ವರ್ವಿಂ.

ಮಾ| ಫ್ರೆಡ್ರಿಕ್ ಮೊಂತೇರೊ, ಅಲ್ಲಿಪಾದೆ